

नेपाल गजेट

भाग ३

श्री ५ को सरकारद्वारा प्रकाशित
काठमाडौं, पौष १३ गते २०१६ साल

श्री ५ को सरकार

अर्थ मन्त्रालयको सूचना

रेडियो ऐन, २०१४ लाई सोह्र ऐनको दफा १ को उपदफा (३) ले दिएको अधि-
कार प्रयोग गरी श्री ५ को सरकारले मिति १३-६-०१६ देखि लागू गरेको छ ।

आज्ञाले-

रामप्रसाद जोशी,
श्री ५ को सरकारका सचिव,
अर्थ मन्त्रालय ।

श्री ५ को सरकार

अर्थमन्त्रालयको सूचना

श्री ५ को सरकारले बनाएको तल लेखिएबमोजिमको रेडियो (लाइसेन्स) नियमहरू,
२०१६ सर्वसाधारणको जानकारीको लागि प्रकाशित गरिएको छ ।

(३३)

६४०

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

रेडियो (लाइसेन्स) नियम, २०१६

रेडियो ऐन, २०१४ को दफा १० ले दिएको अधिकार प्रयोग गरी श्री ५ को सरकारले बेहायका नियमहरू बनाएको छः-

१. संक्षिप्त नाम र प्रारम्भ:- (१) यी नियमहरूको नाम रेडियो (लाइसेन्स) नियमहरू २०१६ रहेको छ ।
(२) यी नियमहरू तुरुन्त प्रारम्भ हुनेछन् ।
२. परिभाषा:- विषय वा प्रसंगले अर्को अर्थ नलागेमा यी नियमहरूमा:-
(क) "ऐन" भन्नाले रेडियो ऐन, २०१४ सम्झनु पर्छ ।
(ख) "अनुसूची" भन्नाले यी नियमहरूको अनुसूची सम्झनु पर्छ ।
(ग) "लाइसेन्स दिने अधिकारी" भन्नाले वडाहाकिम, मेजिस्ट्रेट र मालको हाकिमलाई सम्झनु पर्छ ।
३. लाइसेन्स लिनुपर्ने:- (१) यस नियम बमोजिम लाइसेन्स लिन चाहने व्यक्तिले अनुसूची (क) मा दिएको फाराम भरी आफूलाई नजिक पर्ने लाइसेन्स दिने अधिकारी काहाँ दरखास्त दिनुपर्छ ।
(२) दरखास्तवालाले अनुसूची (१) मा दिएबमोजिमको लाइसेन्स पाउनेछ ।
४. लाइसेन्सको दस्तूर र अवधि:- (१) नियम ३ बमोजिम प्राप्त गरेको लाइसेन्स त्यस आर्थिक वर्षको आषाढ मसान्तसम्म कायम रहनेछ ।
(२) रेडियो यंत्र राख्नेसँग प्रत्येक रेडियो यंत्रको ने.रु. १०१, विक्रेता हुनेसँग ने. रु. १००१ र रेडियो मेकानिक भई काम गर्नेसँग ने. रु. ५०१ लाइसेन्स दस्तूर लिइनेछ ।
५. लाइसेन्सको रिन्यूवल:- लाइसेन्स दिने नजिकको अधिकारीबाट प्रत्येक वर्ष लाइसेन्सको रिन्यूवल गराउनु पर्नेछ ।
६. लाइसेन्स दस्तूर बुझाउने अवधि:- (१) नियम ४ बमोजिम बुझाउनु पर्ने लाइसेन्स दस्तूर प्रत्येक वर्षको निमित्त आश्विन मसान्तसम्म बुझाई सक्नुपर्छ ।
तर—
(क) लाइसेन्स दिने अधिकारीले समुचित कारण देखेमा ३५ दिनमा नबढाई सो दस्तूर दाखिल गर्न म्याद थप दिन सक्नेछ ।
(ख) आर्थिक साल २०१६।०१७ को निमित्त बुझाउनु पर्ने दस्तूर यी नियमहरू नेपाल गजेटमा प्रकाशित भएको मितिले ३ महीनाभित्र बुझाउनु पर्छ ।
७. लाइसेन्स दस्तूर नलाग्ने:- श्री ५ को सरकारबाट स्वीकृत कुनै शिक्षण संस्थाको प्रयोगको लागि राखिने रेडियो यंत्रको निमित्त लाइसेन्स दिइद। लाइसेन्स दस्तूर लिइने छैन ।

५५६

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

८. रेडियो यन्त्रको लगतः— (१) रेडियो विक्रेताहरूले प्राप्त गरेका र आफूसाथ राखका रेडियो यन्त्रको लगत तथा बिक्री वितरण गरेमा खरिद गर्नेको नाम बतनसमेत खुलेको लगत राख्नु पर्नेछ ।

(२) उपनियम (१) मा उल्लेख भएको लगतको नक्कल आफूले लाइसेन्स पाएको अधिकारी काहाँ महीना महीना पठाउनु पर्छ ।

९. रेडियो यन्त्रको नामसारीः— लाइसेन्स लिईराखेको रेडियो यन्त्र कसैलाई बिक्री गरेमा वा अन्य कुनै तरिकाले आफ्नो हक छोडेमा हक छोड्ने र हक पाउने दुवैले सो लाइसेन्सको लगत रहेको अड्डामा सूचना दिनु पर्नेछ र हक पाउने व्यक्तिले त्यस आर्थिक वर्ष भुक्तान नभई लाइसेन्स दस्तूर तिर्नुपर्ने छैन ।

१०. रेडियो यन्त्र राख्ने व्यक्तिको कर्तव्यः— (१) एक इलाकाबाट लाइसेन्स लिने व्यक्ति सो इलाका छाडी अर्को इलाकामा रेडियो यन्त्र लिई एक आर्थिक वर्ष भन्दा बढी समयको लागि गएमा सो कुराको सूचना आफूले लाइसेन्स पाएको अधिकारी काहाँ दिनु पर्नेछ ।

(२) कुनै रेडियो यन्त्र विपरी काम नलाग्ने भएमा वा हराएमा वा लाइसेन्स प्राप्त विक्रेता वा मेकानिकले सो काम छोडेमा सो कुराको सूचना सो लाइसेन्सको लगत रहेको अड्डामा दिनु पर्नेछ ।

११. लाइसेन्स दिने अधिकारीको कर्तव्यः— (१) नियम १० को उपनियम (१) मा उल्लेख भए बमोजिम सूचना प्राप्त हुन आएमा त्यस्तो सूचना पाउने अधिकारीले सो व्यक्ति गएको इलाकाका लाइसेन्स दिने अधिकारी काहाँ सो कुराको सूचना दिनु पर्नेछ ।

(२) नियम १० को उपनियम (२) मा उल्लेख भए बमोजिमको सूचना प्राप्त भएपछि लाइसेन्स दिने अधिकारीलाई बिस्वास भएमा त्यस्तो रेडियो यन्त्रको वा बिक्रेता वा मेकानिकको लगत कट्टा गर्नु पर्नेछ ।

१२. भंसारका हाकिमको कर्तव्यः— भंसारबाट छुटाइएका रेडियो यन्त्रको मालधनीको नाम, थर बतनसमेत खुलेको विवरण त्यस इलाकाका लाइसेन्स दिने अधिकारी काहाँ महीना नाघेका तीन दिन भित्र सम्ममा भंसारका हाकिमले पठाउनु पर्नेछ ।

१३. दण्ड सजायः— नियम ५, ६, ८, ९, वा १० को उल्लंघन गर्ने व्यक्तिलाई त्यस्तो प्रत्येक नियमको उल्लंघन बापत लाइसेन्स दिने अधिकारीले रु. १००० एकतर्फ सशम जर्री-वाना गर्न सक्नेछ ।

६४९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनुसूचि (क)

[लाइसेन्सको दरखास्त फाराम]

मिति:-

श्री
महोदय,म । हामी ले रेडियो (लाइसेन्स) नियमहरू, २०१६ बमोजिम
लाइसेन्सको लागि चाहिने दस्तूर नं. रु. शमेल राखी दरखास्त गरेको छु। छौं।

क । (रेडियो राख्नलाई लाइसेन्स चाहिने व्यक्तिको निमित्त)

१। म । हामीसँग भएको रेडियोको नम्बर

२। " " रेडियोको किसिम

३। " " रेडियोको मोडेल

४। " " रेडियोको भालभ वा ट्रान्स्मिटर संख्या

ख । (रेडियो विक्रेताको लाइसेन्स चाहिने व्यक्तिको निमित्त)

१। म । हामी कम्पनीको रेडियोहरू विक्री गर्न चाहन्छु। छौं।

२। मेरो । हाम्रो पसल मा छ।

ग । (रेडियो मेकानिकको लाइसेन्स चाहिने व्यक्तिको निमित्त)

१। म रेडियो मेकानिकको काम गर्न चाहन्छु।

निवेदक,

सही

छाप

अनुसूची (ख)

(लाइसेन्सको ढाँचा)

. अड्डा ।

प्रमाणपत्र संख्या

मिति

लाइसेन्स पाएको व्यक्तिको नाम

थर

वतन

लाइसेन्सको किसिम

५५०

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

रेडियो राख्नलाई लाइसेन्स भए

रेडियो यन्त्रको नाम

„ „ मोडेल

„ „ को भाल्भ संख्या

रेडियो विक्रेता लाइसेन्स भए

रेडियो कम्पनीको नाम

रेडियो मेकानिकको लाइसेन्स भए

रेडियो मेकानिकको नाम

„ „ को थर

„ „ को वतन

लाइसेन्स दिने अफिसरको नामः—

दर्जाः—

अड्डाको नामः—

वस्तुखत

आज्ञाले—

रामप्रसाद जोशी,

श्री ५ को सरकारका सचिव,

अर्थ मन्त्रालय ।

मुद्रण विभाग, सिंहदरबार

६५२

आधिकारिकता मुद्रण विभागबाट प्रमाणित गरिएपछि मात्र लागु हुनेछ।